

تجانیقی عمل۔ اقبال کے حوالے سے!

تجانیقی عمل کیا ہے؟ یہ عمل ہے جس سے تخلیقی اچانک عالم غیب سے عالم وجود میں آتی ہے۔ مگر بغور دیکھیں تو یہ عمل دراصل پانچ مرحلہ پر مشتمل ہے۔ ان میں سے پہلا مرحلہ تخلیق کار کے اعماق میں منفعل نسلی تجربات اور فعال عصری تجربات کے کیجا ہونے کا ہے۔ دوسرا مرحلہ وہ ہے جب یہ متفوٰع تجربات ایک دوسرے سے ٹکرائ کر طوفانی صورت اختیار کر لیتے ہیں۔ تیسرا مرحلہ بے بینی یا زرخ کا ہے جو اس طوفانی تصادم کے نتیجے میں برآمد ہوتا ہے۔ پوچھا مرحلہ جست (Leap) کا ہے جو زرخ یا بے بینی کے اندر سے نمودار ہوتی ہے اور ایک کونڈے کی حیثیت رکھتی ہے۔ پانچواں مرحلہ وہ ہے جب یہ کونڈا تخلیق میں منتقل ہو جاتا ہے۔

علامہ اقبال نے اس مرحلہ وار تخلیق کاری کو ایک اور تناظر میں کار فرمادیکھا ہے۔ ان کے نزدیک خود کائنات کی تخلیق بھی مرحلہ وار ہو رہی ہے۔¹

یہ کائنات ابھی ناقام ہے شاید کہ آرہی ہے دنام صدائے کن فیکوں اقبال کے اس شعر میں یہ کہتے ہیں کہ ہر چند کائنات کی ابتداء ایک حکم سے ہوئی تھی مگر کائنات کی تخلیق کا عمل ہنوز تکمیل نہیں ہوا۔ میں اسطورا قبال² یہ کہد رہے ہیں کہ صدائے کن فیکوں ایک جاریہ حکم تھا جس کے تحت کائنات کی تخلیق کا عمل ابھی جاری ہے۔ گویا اقبال تخلیقی عمل کو محض ایک Creative Act قرار دیتے، اسے ایک مسلسل عمل متصور کرتے ہیں۔ میں اقبال تخلیق کے مسلسل عمل اور تخلیق کی تکرار مسلسل میں فرق بھی قائم کرتے ہیں۔ ان کا یہ موقف ہے کہ تخلیق کاری کے دو ران میں ایک جہان نو ہر لمحہ

طلوع ہوتا ہے جو سابقہ جہانوں سے اپنی وضع، نوع اور وصف کے اعتبار سے مختلف ہوتا ہے۔ ان کے الفاظ
یہ ہیں۔

"To exist in real time is not to be bound by the fetters of serial time, but to create it from moment to moment and to be absolutely free and original in creation."

چنانچہ وہ نظریے کے اس نظریے پر سوالیہ نشان لگاتے ہیں کہ کائنات میں کوئی نئی شے ظہور پذیر نہیں ہوتی، جو
کچھ ہوتا ہے وہ اس سے پہلے لاکھوں بار ہو چکا ہے۔

نظریے کے علاوہ فیٹا غورث اور افلاطون کے پیر و کاروں نیز رواتی فلسفیوں کے ہاں بھی یہ نظریہ بہت
مقبول تھا کہ کائنات کا سارا نظام ایک دائرے میں گھومتا ہے اور کوئی نیواقعہ بھی ظہور پذیر نہیں ہوتا۔ اسی
طرح قدیم بھارت کے روشنیوں میوں نے بھی وقت کو من و نہر، کلب اور مہا یگ میں اور مہا یگ کوست
یگ، تریا یگ، دواپر یگ اور کل یگ میں تقسیم کر کے ان میں سے ہر ایک کے سال بھی مقرر کر دیے تھے
اور بڑے تینقین کے ساتھ اس بات کا اعلان کیا تھا کہ ہر مہا و نہر کے بعد دوسرا مہا و نہر آتا ہے اور کائنات کا
دائرہ ازی وابدی ہے۔ اقبال نے اس قسم کے میکائی وقت کے تصور کو مسترد کیا اور کہا کہ وقت مسلسل حرکت
ہی سے نہیں، اپنی جہت سے بھی عبارت ہے۔ بے شک ابتداء میں خود اقبال نے بھی پروانے کی علامت کی
مدود سے دائیں کے انداز کو قبول کیا تھا مگر جیسے جیسے وقت گز را وہ پروانے کے مقابلے میں جگنو کو زیادہ اہمیت
دینے لگے جس کا مطلب یہ تھا کہ وقت نور کے مرکز سے کے گرد مسلسل طواف نہیں کرتا، بلکہ نور سے اکتاب
کر کے ایک اپنی جہت اپنا تا اور اس عمل میں ہر قدم پر دامد صدائے کن فیکون کے تابع نظر آتا ہے۔

اقبال کا تخلیق مسلسل پر زور دینا بظاہر حیاتیات کے نظریہ ارتقا کے مطابق نظر آتا ہے جس کی رو سے
زندگی کے پیکر ایک مسلسل تبدیلی سے ہمکنار ہو کر ارتقا پذیر ہوتے رہتے ہیں۔ اقبال جب کہتے ہیں کہ
”ثبات اک تغیر کو ہے زمانے میں“ تو اپنی اس بات کا اطلاق محض وقت کی کارکردگی پر ہی نہیں کرتے، کائنات
کے جملہ اجزاء اور عناصر پر بھی کرتے ہیں۔ تاہم یعنی السطور اقبال ارتقا کے عمل میں تخلیقیت کے پہلو کو نظر

انداز نہیں کرتے جس سے یہ نتیجہ اخذ ہوتا ہے کہ تخلیق پانی کے مسلسل بہاؤ کی طرح نہیں ہے، یہ تو ہم و قدم د و جزر کا مظاہرہ کرتی ہے۔ خود حیاتیات نے بھی اس بات کو مانا ہے کہ ارثا کے عمل میں، جو تکرار مسلسل کے مشابہ ہے، و قفعے سے تقلیب یعنی Mutation نہ مدار ہوتی رہتی ہے جس سے تکرار مسلسل کا عمل ٹوٹتا ہے اور زندگی کے پیکر ایک نئی صورت میں منقلب ہو جاتے ہیں۔ اقبال نے انقطاع یعنی Discontinuity کے اس لکٹے پر نظام کے حوالے سے بات کی ہے:

”اشاعرہ کے نزدیک مکان چونکہ بجائے خود نتیجہ ہے جو اہم کے اجتماع کا، الہنہ وہ حرکت کی تو جیہہ یوں تو کرنہیں سکتے تھے کہ اس کا مطلب ہے کسی جسم کا ان سب نقطے ہائے زمانی سے گزر کرنا جو کسی مقام کی ابتداء سے انتہائیک واقع ہوں اور جس سے بالآخر یہ ماننا لازم آتا ہے کہ خلا ایک قائم بالذات حقیقت ہے۔ یہ مشکل تھی جس کے حل میں نظام نے ‘طفر‘ (Tafrah) یعنی زقد یا جست کا تصور قائم کیا۔ نظام کا کہنا یہ تھا کہ جب کوئی جسم حرکت کرتا ہے تو ہمیں یہ نہیں سمجھنا چاہیے کہ وہ ایک نقطہ مکانی سے دوسرے نقطے مکانی تک، جو ظاہر ہے اس سے متصل ہو گا، گزر کرتا ہوا آگے بڑھتا ہے۔ ہمیں یہ کہنا چاہیے، وہ اس سے کوڈ جاتا ہے۔“²

اس سے اگلی چند سطروں میں اقبال نے طبیعت کے حوالے سے لکھا ہے کہ الیکٹرون مسلسل سفر نہیں کرتی، وہ تو مختلف جگہوں پر وقفے و قفعے پر دکھائی دیتی ہے۔ گویا الیکٹرون کا سفر جستوں میں طے ہوتا ہے نہ کہ قدموں کے تسلسل کے ذریعے! حریت کی بات ہے کہ انقطاع اور جست کے جو بنیادی تصورات بیسویں صدی میں سامنے آئے ہیں، آج سے تقریباً بارہ سو سال پہلے مسلمان مفکرین نے انہیں اپنا موضوع بنایا تھا اور اقبال کی اہمیت اس بات میں ہے کہ انہوں نے ان تصورات کو بطور خاص نشان زد کیا جو خود ان کے تخلیقی مسلسل کے تصور کو ایک تخلیقی سطح تفویض کرتے ہیں۔

بیسویں صدی میں انقطاع کا تصور ہمیں فکر و نظر کے کئی شعبوں میں دکھائی دیتا ہے۔ خود اقبال نے الیکٹرون کا حوالہ دے کر ایک خیال انگیز لکھا رہا ہے مگر الیکٹرون کی جست کا تصور بیسویں صدی کے نصف

اول میں پیش ہوا تھا۔ میں سویں صدی کے آخری ایام میں طبیعت نے جب ایم کے اندر کی دُنیا میں بہت گہرائی تک غُصّا صی کی تو اس پر یہ اکشاف ہوا کہ Calabi-Yau Space کے اندر بھی انقطاع کا مظاہرہ ہوتا ہے جب Spatial Fabric یعنی کائنات کا پارچہ پھٹتا اور پھر از خود مسلسل جاتا ہے لیکن اس عمل سے ایک نئی صورت میں منقلب ہو کر سامنے آ جاتی ہے۔³ گویا بندیادی سطح پر خود کائنات کے اندر 'انقطاع' کا عمل موجود ہے جس کے نتیجے میں ایک شکاف یا گہراؤ نمودار ہوتا ہے جسے وہ ایک جست میں پا کرتی اور کیا سے کیا ہو جاتی ہے۔ اقبال کے تخلیق مسلسل کے تصور کو طبیعت کے اس جدید ترین اکشاف کی روشنی میں دیکھیں تو محسوس ہوتا ہے کہ اقبال نے بھی تخلیق مسلسل کے باب میں تکرار مسلسل کا ذکر نہیں کیا بلکہ "طفر" یا جست کے تصور ہی کو پیش نظر رکھا ہے۔ اقبال جب دادم صدائے کن فیکون کے الفاظ کہتے ہیں تو دادم (دم اور دم) کے درمیانی وقفے کی نشاندہی کرتے ہیں۔ مراد یہ کہ ایک ایسا منظر پیش کرتے ہیں جس میں ہر تخلیقی جست کے بعد ایک اور تخلیقی جست نمودار ہوتی ہے۔

انقطاع اور جست کا تصور نو تاریخیت (Neo Historicism) کا بھی ایک اہم مسئلہ ہے۔ باختین (Bakhtin)، ماشیرے (Macherey)، الیٹھوے (Althussea)، اور فوکو (Foucault) کا بھی ایک اہم مسئلہ ہے۔ یہ سلسلہ یا تکرار کو تسلیم نہیں کرتے۔ بالخصوص فوکونے انقطاع کے تصور کو ابھارا ہے جب کہ قدیم تاریخیت نے انقطاع کو تاریخ کے ماتھے پر کلک کا یہاں قرار دیا تھا۔ دراصل قدیم تاریخیت بھرے ہوئے واقعات کو سلسلہ کے تابع کرنے پر مصروف ہی جب کئی تاریخیت، وقت کے بھاؤ میں شکستگی (Rupture) کو اہمیت دیتی ہے۔ وہ سلسلہ تاریخ کے تصور کے خلاف ہے۔ اس کے زد دیک تاریخ کے بھاؤ میں ایک جست نمودار ہوتی ہے جو قلب ماہیت پر منجھ ہوتی ہے۔ اس سلسلے میں فریک لنزیشیا نے لکھا ہے:

"Whereas traditional history "aims at dissolving the singular event" into an "ideal continuity" what Foucault calls "effective history" wants to preserve discontinuity, eruption (leap), the moment of emergence."⁴

اس عبارت کا مفہوم یہ ہے کہ جہاں رواتی تاریخ، واحد واقعہ کو تسلسل میں ختم کرنے کی بات کرتی ہے وہاں فوکو کی 'تاریخ'، انقطاع، جست اور نمود کے لمحے کو برقرار کرنے کے حق میں ہے۔

فوکو نے نو تاریخیت کے لئے، جو تسلسل کے بجائے انقطاع کی حامل ہے، متعدد الفاظ برترے ہیں مثلاً تاریخیت کا یہ عمل ایک نقطے سے دوسرے نقطے کی طرف جست لگا کر اصلاً اس گھر اور یا Abyss Threshold Mutation، Break، Rupture، Transplant اور غیرہ۔ غور کیجئے کہ نو تاریخیت کا یہ عمل ایک نقطے سے دوسرے نقطے کی طرف جست لگا کر اصلًا اس گھر اور یا Abyss کو عبور کرتا ہے جو دونوں طفقوں، دلوں یا دو کناروں کے درمیان موجود ہوتا ہے۔ اقبال کا تخلیق مسلسل کا تصور بھی یہیں اسطور جستوں کی کارکردگی ہی کو ظاہر کرتا ہے اور اسی حوالے سے اس گھر اور کی نشاندہی بھی کرتا ہے جو دادم کے عین درمیان موجود ہے۔

انپی تازہ کتاب بعنوان The Astonishing Hypothesis میں فرانس کرک نے لکھا ہے کہ ہمارے دیکھنے کے عمل میں "ایک نظر نہ آنے والی جگہ" بھی ہوتی ہے۔ اس جگہ کو اُس نے Blind Spot کا نام دیا ہے۔ انسانی دماغ کا یہ وظیرہ ہے کہ وہ اپنے سابقہ تجربات کی روشنی میں اس نظر نہ آنے والی جگہ کے اندر ہے سوراخ کو بھر دیتا ہے۔ لہذا بصارت کے عمل میں کوئی ناہمواری یا انقطاع نظر نہیں آتا۔ تاہم اس Blind Spot کی موجودگی سے انکار بھی نہیں کیا جا سکتا۔ ثبوت اس کا یہ ہے کہ آپ اگر اپنی دائیں آنکھ بند کر کے اور انپی انگشت شہادت کوناک سے ایک فٹ کی دوری پر عموداً کھڑا کر کے انگلی کے ناخن پر انپی نظر مرکوز کر دیں پھر نظر کو اس مقام پر مرکوز رکھتے ہوئے انپی انگلی کو باسکیں جانب آہستہ آہستہ ہٹا کیں تو ایک ایسا مقام آجائے گا جہاں آپ کی انگلی کا ناخن نظر کی زدستے غائب ہو جائے گا مگر چند ہی لمحوں کے بعد دوبارہ دکھائی دینے لگے گا۔ ناخن کے غائب ہونے والے اس 'مقام' کو اس نے Blind Spot کا نام دیا ہے اور کہا ہے کہ یہی وہ مقام ہے جسے عام زندگی میں انسانی دماغ بھر دیتا ہے۔ اگر یہ بات درست ہے تو پھر جو کچھ ہم دیکھ رہے ہیں اس کا بیشتر حصہ انسانی شعور کا تخلیق کر دہ ہے۔ مزید یہ کہ ہم اس مقام کو جو ایک انداز سوراخ ہے، با آسانی گھر اور یا Abyss بھی کہہ سکتے ہیں اور یہ نتیجہ مرتب کر سکتے ہیں کہ خود تسلسل کے اندر 'انقطاع' موجود ہے جسے ہمارا شعور جست بھر کر عبور کر جاتا ہے۔ گویا کائنات زندگی طرح نہیں ہے

جو محض ایک دھاگا ہے، یہ ایک تبع کی طرح ہے جس کے دھاگے میں منکے پر وئے ہوتے ہیں اور جن پر سے انگلیاں دانہ دانہ جست بھرتے چل جاتی ہیں۔

تحقیق کائنات کے سلسلے میں طبیعتیات نے Big Bang کا جو تصور پیش کیا ہے اس میں بھی انقطاع اور جست کا منظر صاف نظر آتا ہے۔ طبیعتیات کے مطابق تخلیق کائنات کے عمل میں پہلی جست زیر و نائم (Zero Time) سے پلانک نائم (Planck Time) کی طرف لگی تھی اور اس جست نے اُس گھراؤ یا Rupture کو عبور کیا تھا جو ان دونوں کے درمیان تھا۔ پلانک نائم کو پلانک نے ریاضی طور پر 10^{-43} second سے اور پلانک سپسیں (Planck Space) کو 10^{-33} CM سے نشان زد کیا تھا۔ عام زبان میں ہم کہہ سکتے ہیں کہ پلانک سپسیں

Millionth of a billionth of a billionth of a billionth of a centimeter

ہے اور پلانک نائم کا بھی کچھ بھی حال ہے۔

اس سے اندازہ لگائیے کہ زیر و پواسٹ اور پلانک پواسٹ کے درمیان زمان و مکان کتنے مختصر ترین مقام اور عرصے پر محیط تھے۔۔۔ اتنے قلیل مقام اور عرصے پر کہ آپ چاہیں تو انہیں ”نہ ہونے“ کے ذمہ میں شامل کر سکتے ہیں۔ یہ ”نہ ہونے“ کا وقفہ حقیقت عظیٰ کی محض ایک ایسی جھلک تھی جس نے طبیعتیات والوں کو دنگ کر دیا۔ اس سلسلے میں جو سپر سترنگ تھیوری (Super String Theory) وجود میں آئی [جس سے بعد ازاں ایم تھیوری (M. Theory) نے جنم لیا]۔ اس کے تفصیلی ذکر کی یہاں گنجائش نہیں ہے۔ فقط اس قدر کہنا کافی ہو گا کہ یہ جھلک کو ائم فریزی (Quantum Frenzy) کی مظہر تھی۔ یہ وہ عرصہ اور مقام تھا جہاں ریاضی کے سارے لکیے اور قاعدے معدوم، زمان و مکان ساکت اور صفات و نشانات موہوم تھے۔ اس سب کے باوجود یہ ”نہ ہونا“ اپنے ”ہونے“ سے لبریز تھا۔ یہ ایک ناقابل ہم جزو مذہ اور تیج و تاب کا مظہر تھا لیکن کس کامدہ و جزو اور کس کا تیج و تاب اس کے بارے میں کوئی طبیعتیات مہربہ لب ہے۔ اس کے مطابق یہ وہ مقام ہے جہاں چاروں قوتوں یعنی الکٹرٹر و میکنائزٹرم، مضبوط قوت، کم زور

قوت اور کششِ ثقل کی Symmetries سڑنگ تھیوری میں مغم ہوتی دکھائی دیتی ہیں۔ یہ ایک ایسی صورت حال ہے جس کی تفہیم کے عمل میں خود طبیعت، جمالیات اور مذاہب بھی باہم آمیز ہو گئے ہیں۔ اقبال لکھتے ہیں کہ مذہبی اور جمالیاتی تجربات، طبیعت کے دائرة عمل سے خارج ہیں۔⁶ مگر یہ بات 1929ء کے لگ بھگ کی ہے۔ آج طبیعت میں مذہبی اور جمالیاتی تجربے کو بہت اہمیت حاصل ہو چکی ہے۔ قدیم یونان میں صداقت (Truth) کے مقابلے میں حسن (Beauty) کو تاثنوی حیثیت حاصل تھی۔ ژومنویت کے دور تک آتے آتے صداقت اور حسن ہم پلہ ہو گئے جب یہ کہا گیا کہ Beauty is Truth، Truth Beauty یعنی کچھ فرق نہیں ان دونوں میں۔ مگر بیسویں صدی کے ربع آخر تک آتے آتے اب خود جمالیات، صداقت کی میزان منصوڑ ہونے لگی ہے جو حیران کر دینے والی بات ہے۔ اس ضمن میں پال ڈائی ریک (Paul Dirac) کی وہ بات اہمیت کی حامل ہے جو اس نے الکیٹرون کی ایک ایسی خوبصورت تبدیل پیش کرتے ہوئے کہی تھی جس سے بعد ازاں انٹی میٹر (Anti Matter) کی موجودگی کی پیش گوئی ممکن ہوئی۔ اس کے الفاظ یہ تھے:

"It is more important to have beauty in one's equations than to have them fit the experiment."

اس نکتے کا ذکر پال ڈیویز (Paul Davies) نے کیا ہے۔ ساتھ ہی یہ بھی لکھا ہے کہ:

"If beauty is entirely biologically programmed, selected for its survival value alone, it is all the more surprising to see it re-emerge in the esoteric world of fundamental physics which has no direct connection with biology."⁷

سوچنے کی بات ہے کہ کس طرح اب جمالیات کی میزان منصوڑ ہونے لگی ہے۔ عارفانہ تجربے کا بھی یہی حال ہے۔ اپنی کتاب "تشکیلِ جدید الہیاتِ اسلامیہ" میں اقبال نے فارنل (Farnell) کے اس

نکتہ کو مسترد کیا ہے کہ حقیقتِ عظیٰ مقامیت سے ورایک وسیع، بے نشان اور جاری و ساری حقیقت ہے کیونکہ یہ نظریہ وحدت الوجودی تصویر پر منحصر ہوتا ہے۔ ساتھ ہی لکھا ہے کہ وہ قرآنی آیت جسے فارثہ نے اکتساب کیا ہے فارثہ کے اخذ کردہ معانی سے مختلف مفہومیں آشکار کرتی ہے۔ اقبال نے مذکورہ قرآنی آیت کا یہ ترجمہ پیش کیا ہے۔⁸

God is the light of the Heavens and the earth. His light is like a niche in which is a lamp -- the lamp encased in a glass -- the glass as it were, a star. (24:35)

اقبال کھتے ہیں کہ اس آیت میں پیش کیا گیا استعارہ ایک باقاعدہ "مقام" کی نشان دہی کرتا ہے جو ششیٰ کے اندر، ستارے کی طرح، فروزان ہے۔ (یہاں اشارہ حسن ازل کی طرف ہے)۔ بحث کے اس مرحلے پر اقبال طبیعت کے حوالے سے روشنی کی رفتار کا ذکر کرتے ہیں اور اسے Absolute سے قریب ترین گردانے ہیں اور اس نتیجے پر پہنچتے ہیں کہ قرآنی آیت میں روشنی کا استعارہ Absoluteness of God کے تصوّر کو سامنے لاتا ہے نہ کہ اس کی Omnipresence کے تصوّر کو جو بالآخر وحدت الوجودی تصوّر سے جڑ جاتا ہے۔ اس سے اگلے ہی پیراگراف میں اقبال Finite اور Infinite میں فرق قائم کرتے ہوئے یہ موقف اختیار کرتے ہیں کہ خدا سے ماوراء اس کی تخلیقیت سے الگ اور جدا نہ کوئی ایسا زماں ہے اور نہ مکان جو اس کی ہستی کی حدود کی نشاندہ ہی کر سکے۔ حقیقتِ عظیٰ نہ تو محض Finite ہے اور نہ محض Infinite۔ مگر اس کے اندر تخلیقیت کے امکانات لا محدود اور بے پایاں ہیں۔ ہماری یہ کائنات تخلیقیت کے انہیں امکانات میں سے ایک امکان کی تصویر ہے۔

اقبال کے زمانے میں ابھی طبیعت نے ایٹم کی کئے میں جھائک کر امکانات کی اس لامحدودیت کا ادراک نہیں کیا تھا جو میوسیں صدی کے ربع آخر میں سامنے آئی۔ لہذا طبیعت کے حوالے سے جب اقبال نے بات کی تو صرف الیکٹرون کی بات کی اور روشنی پر خود کو مر تنکز کیا۔ مگر آج ہم جانتے ہیں کہ کائنات کے اجزاء میں سب سے بنیادی جزو سڑنگ ہے جو نوکدار پارٹیکل نہیں۔ وہ ایک ایسا بند چھید (Closed)

Spatial Loop) ہے جس کے اندر صرف سوت یا Filament ہے۔ کائنات کے مکانی پارچے یعنی Fabric کا سڑنگز کے دھاگوں سے ہٹ کر کوئی وجود نہیں ہے۔ سڑنگ کی اس دنیا میں سات فاضل ابعاد (Dimensions) جس خاص اقلیدی شکل میں Curled-up رُوپ دھارے ہوئے ہیں اسے Calabi-Yau Space کا نام ملا ہے۔ جب بگ بینگ سے ہماری اس کائنات کا آغاز ہوا تو گیارہ بخار میں سے صرف چار کو آزاد کیا گیا اور باقی سات کو سڑنگ کے اندر روک لیا گیا۔ چنانچہ ایک طویل عرصہ تک طبیعتیات نے چار ابعاد کی حامل کائنات کے ادراک تک ہی خود کو مدد و درکھا مگراب وہ اس مقام کی ایک بھلک پانے پر قادر نظر آنے لگی ہے جو سات فاضل ابعاد کی آماجگاہ ہے۔ تاہم طبیعتیات جمالیاتی اور مذہبی تجربے سے گزرے بغیر یا یوں کہہ لیجئے کہ اپنے فراہم کردہ وہن میں مذہبی اور جمالیاتی تجربات کو آمیز کئے بغیر اس مقام کو چھونے میں ناکام ہے جو بیک وقت Finite بھی ہے اور Infinite بھی!

کائنات کا آغاز پلانک لکٹھ (Planck Length) کے مقام پر ہوا اور یہ مقام Janus-Faced تھا۔ یعنی دیوتا جیس کی طرح اس کے چہرے کے بھی دو رخ تھے۔ ایک وہ جو سامنے کو دیکھتا تھا اور دوسرا جو عقب کو! مگر پلانک لکٹھ کے معاملے میں عقب ایک نقطہ موبہوم تھا جس میں زمان و مکان معطل اور ساکت تھے۔ یہ نقطہ موبہوم نقطے کی حدود سے آزاد خالص تخلیقیت (Creativity) کا مظہر تھا۔ عرصہ ہوا، تخلیقی عمل⁹ کے حوالے سے میں نے اس مقام کے لئے زرائح کا لفظ تجویز کیا تھا۔ جس کا مطلب Chaos تھا مگر یہ زرائح بے ہیئت تھا، عدم ہرگز نہیں تھا۔ اسے وجود کا ایک کونڈا بھی کہہ سکتے ہیں جو عظیم تر و جوڑ کی ایک رمن تھا مگر جس میں اتنی قوت ضرور تھی کہ اس سے ایک پوری کائنات وجود میں آسکتی تھی۔ اصلًا تخلیق کائنات کے عمل میں پلانک لکٹھ وہ مقام تھا جہاں زمان کی نمود قلم کی نمود کے مشابہہ تھی۔ قلم، جس نے اپنے عقب میں موجود و شنائی میں خود کو ٹبوٹ بوکر کائنات کی تشکیل کی۔ دوسرے لفظوں میں تخلیق کائنات کا عمل عبارت لکھنے کے عمل کی صورت میں سامنے آیا۔ قرآن حکیم کا بھی ارشاد ہے کہ یہ کائنات ایک تحریر ہے۔ اس بات کی توثیق Heinz R. Pagels کے ان الفاظ سے بھی ہوتی ہے:

”کائنات کے بیادی اجزاء حروف تجھی کے مماثل ہیں۔ ان حروف (مراد پارٹیکلز) کے ارتباط سے الفاظ (مراد ایتم) بنتے ہیں۔ یہ الفاظ اپنے مخصوص لسانی قواعد کے تابع ہو کر جملے (مراد سالم) بناتے ہیں۔ جلد ہی کتابیں اور لامبریریاں وجود میں آ جاتی ہیں جو جملوں پر مشتمل ہوتی ہیں۔ یہ کائنات ایک عظیم تسب خانہ ہے جس میں الفاظ ایتم ہیں۔ دیکھئے کہ ان الفاظ کی مدد سے کیا کچھ لکھ دیا گیا ہے۔“¹⁰

ماہر لسانیات سو شیور (Saussure) نے اس صورت حال کو ایک اور زاویے سے بیان کیا ہے۔¹¹

وہ لانگ اور پارول (Langue and Parole) کی مدد سے گرامر یا System (سسٹم) اور اس کی کارکردگی کو اجاگر کرتا ہے (چاہکی نے اس کے لئے Competence اور Performance کے الفاظ استعمال کئے ہیں)۔ سو شیور کے مطابق لانگ غائب میں کہیں موجود ہوتی ہے۔ اس کے ہونے کا اگر کوئی ثبوت ملتا ہے تو صرف اس کی کارکردگی یا پرفارمنس میں مثلاً فٹ بال کے کھیل کا سسٹم یعنی اس کی لانگ نظرؤں سے اوچھل ہوتی ہے مگر وہ کھیل کے ہمہ وقت بننے تو نہ ہوئے جملوں میں موجود ہوتی ہے۔ اگر کھیل کا کوئی ایک جملہ فٹ بال کی گرامر کی خلاف ورزی کرے تو ریفری سیٹی بجا کر فاؤں کا اعلان کر دیتا ہے۔ یہی حال اس کائنات کا ہے جس میں جملوں کی ہمہ وقت بنتی بگڑتی صورتوں کا کوئی انت نہیں ہے۔ مگر جس کے اعماق میں تخلیقیت بطور لانگ سدا موجود ہوتی ہے۔ وہ نہ صرف غائب میں ہوتی ہے بلکہ خود غائب ہے مگر اس کے ہونے کا ثبوت اس کی کارکردگی میں ملتا ہے۔ کائنات کی تخلیق کے ”مقام“ یعنی پلانک لائچ پر بھی یہی کچھ ہوا تھا کہ اس کے ایک جانب تخلیقیت یعنی Creativity تجھی جبکہ دوسری جانب تخلیق کاری یعنی Creation! تخلیقیت اور تخلیق کاری کا یہ رشتہ خفی اور جلی کا رشتہ تھا۔ اس کا جلی پہلو، خفی پہلو کی لانگ کے مطابق تخلیق کاری کا منظر دکھار ہاتھا اور یہ تخلیق کاری اس تخلیق مسلسل کی صورت میں تھی جس کا اقبال نے ذکر کیا ہے اور جو تمام مرامل کو جستوں میں طے کرتی ہے۔ کائنات کے تخلیقی عمل میں بھی جستوں کا ایک ایسا ہی سلسلہ صاف دکھائی دیتا ہے جو ماکرو Macro اور میکرو Micro دونوں درجات پر کار فرمائے۔ مختصرًا صرف اس قدر کہنے پر اکتفا کرتا ہوں کہ کائنات کی پہلی جست ازبجی کی عالم گیری پر منحصر ہوئی یعنی جب مادہ

انر جی کی کندہ میں بعض پارٹیکلز کی صورت میں موجود تھا۔ دوسری جست جب مادہ انر جی پر محیط ہوا اور انر جی مادہ کے بطن میں سمٹ گئی (جیسے ایتم کے اندر نیوکلیر قوت)۔ تیسرا جست زندگی، یعنی life پر منجھ ہوئی جس نے مادے کو اپنا منبع بنانے کا آغاز کیا۔ چوتھی جست شعور یعنی Consciousness کی صورت میں نمودار ہوئی جب کائنات خود اپنے ہونے کا ادراک کرنے لگی۔ پانچویں جست عارفانہ تجربے کی صورت میں اور چھٹی جمالیاتی صورت گری میں منشف ہوئی جس نے ایک ادنیٰ سطح پر اس تخلیق کا ریاستیں کیا جس کی ابتدا پلانک لکھ پر ہوئی تھی۔

اقبال نے کائنات کے تخلیقی عمل کے صرف تین بُنیادی درجات کا ذکر کیا ہے یعنی مادے کا درجہ، زندگی کا درجہ اور ذہن و شعور کا درجہ! اقبال کے الفاظ یہ ہیں:

Experience as unfolding itself in time, presents three main levels: the level of matter, the level of life and the level of mind and consciousness.¹²

تاہم اقبال نے بعض دیگر درجات کو بھی مس کیا ہے۔ مثلاً عارفانہ تجربے کو اور میں التطور جمالیاتی تجربے کو! تخلیقی عمل کے بارے میں اقبال کے موقف کا احاطہ کرنے کے لئے ان دونوں تجربات کو زیر بحث لانا ضروری ہے۔

اقبال نے عارفانہ تجربے کی توضیح کرتے ہوئے پانچ نکات پیش کئے ہیں:¹³

پہلا نکتہ یہ ہے کہ عارفانہ تجربہ قربت کا احساس دلاتا ہے۔ قربت سے مراد یہ ہے کہ خدا کو بھی اتنے ہی قریب سے جانا جائے جتنا دیگر اشیاء کو! مطلب یہ کہ خدا ریاضی کی تدبیل یا مربوط تعقلات کا کوئی ایسا سلسلہ نہیں ہے جس کا تجربے سے تعلق نہ ہو۔ قربت کا یہی احساس جمالیاتی تجربے میں بھی لازمی طور پر موجود ہوتا ہے۔ دونوں میں قربت ایک قدر مشترک ہے مگر اشیاء اور مظاہر کے منها ہو جانے کے باعث عارفانہ تجربہ زیادہ تر احساس بحر آسایعنی Oceanic Feeling سے مستیر ہوتا ہے جبکہ جمالیاتی تجربہ

حیات کی مدد سے کشید کردہ مواد کو صورتوں میں ڈھالتا اور تخلیق کاری کا مظاہرہ کرتا ہے۔ بے شک اقبال نے 'قربت' کے حوالے سے صرف عارفانہ تجربے کا ذکر کیا مگر 'قربت' کو عارفانہ تجربے کا لازمی غصر قرار دے کر جمالياتی تجربے کی تفہیم کو آسان بنادیا اور تخلیقی عمل کے حوالے سے یہ ایک اہم پیش رفت تھی۔

اقبال نے دوسرا نکتہ یہ پیش کیا ہے کہ عارفانہ تجربہ ایک 'گل'، کی حیثیت رکھتا ہے۔ مراد یہ کہ عام شعور تو حقیقت کو نکلوں یا قاشوں میں وصول کرتا ہے مگر عارفانہ تجربہ 'حقیقت' کے گل کا ادراک آنے واحد میں کر لیتا ہے۔ یوں عام شعور کے تحت ناظراً اور منظور یعنی Subject and Object کی جو تقسیم وجود میں آتی ہے وہ عارفانہ تجربے سے منہا ہو جاتی ہے۔ اپنے اس نکتے کے ضمن میں اقبال نے ایک طرف تو تخفیف کا ذکر کیا ہے جس کا مفہوم یہ ہے کہ عارفانہ تجربہ خیالات کے بکھراوے سے آزادی پا کر کسی ایک نقطے پر خود کو مرکوز کر لیتا ہے۔ دوسرے، عارفانہ تجربے کے حصے بخڑے نہیں ہو سکتے۔ تیسرا، وہ بے خودی کے عالم کے باوجود خودی کی قدریل کو روشن رکھتا ہے۔

'تخلیف' کے حوالے سے دیکھا جائے تو جمالياتی تجربہ، عارفانہ تجربے کے مثال ہے۔ اس فرق کے ساتھ کہ عارفانہ تجربے میں ارتکاز مکمل ہوتا ہے (تصوف میں اسے 'فنا' کہا گیا ہے) جبکہ جمالياتی تجربے میں خود فراموشی کی حالت تو قائم رہتی ہے مگر تخلیق کار ارتکاز کے نقطے پر ایستادہ ہو کر بھی ایک حد تک بیدار رہتا ہے۔ اس مقام کو جھٹپٹے کے اس عالم کا نام دینا چاہیے جس میں تخلیق کار سونے جا گئے، کے عمل میں بتلا ہوتا ہے۔ اگر ایسا نہ ہوتا تو وہ تخلیق کاری کے عمل میں کامیاب نہ ہو پاتا کیونکہ تخلیق کاری کے لئے ایک حد تک بیدار رہنا ضروری ہے۔

اقبال نے عارفانہ تجربے کے دوران میں بے خودی کے عالم کو خودی سے منسلک کر کے اس قدیم تصور سے انحراف کیا ہے جو عارفانہ تجربے میں مکمل ارتکاز کا داعی ہے۔ یوں اقبال عارفانہ تجربے کو جمالياتی تجربے کے بہت قریب لے آئے ہیں۔

جہاں تک عارفانہ تجربے میں 'گل'، کے ادراک کا تعلق ہے تو یہ اس طرح نہیں ہے جیسے کوئی شخص تاریکی میں ڈوبے ہوئے کمرے کی اشیاء کو نہیں ٹوٹ لکر کرے کے خذ و خال کا تعین کرے بلکہ روشنی کر کے

کمرے کے 'مغل' کا دراک کر لے۔ لہذا عارفانہ تجربہ بیادی طور پر روشی کا ایک کوندا ہے۔ روشی کا یہی کوندا فن کے تخلیقی عمل میں بھی ایک اہم کردار ادا کرتا ہے مگر وہ ٹھوٹنے کے عمل سے دست کش نہیں ہوتا۔

اقبال کا تیرسا نکتہ یہ ہے کہ عارف کے لئے معرفت کا الحد ایک ایسی 'انوکھی ذات' سے گھرے اسلام کا الحد ہوتا ہے جو ارفع اور محیط ہے اور الحاتی طور پر عارف کی شخصیت کو دبادیتی ہے۔ تاہم اقبال کے نزدیک عارفانہ تجربہ مستقل طور پر گم ہو جانے کا نام نہیں ہے۔ یہی کچھ تخلیق کاری میں بھی ہوتا ہے کہ تخلیق کا الحاتی طور پر ہی اپنی ذات کے اُس ارفع رُخ کے زوبروآتا ہے جو شخصی نہیں، اجتماعی یا آفاتی ہے۔

عارفانہ تجربے کے حوالے سے اقبال نے چوھائکتہ یہ پیش کیا ہے کہ عارفانہ تجربہ بنا قابل ترسیل ہے۔ فی الواقعہ عارفانہ تجربہ محسوسات کے زمرے میں شامل ہے نہ کہ تعقلات کے ابے شک عارف اس کے بارے میں معلومات فراہم کرنے پر قادر ہوتا ہے۔ مگر وہ عارفانہ تجربے کے اصل معاود کی ترسیل نہیں کر پاتا کیونکہ عارفانہ تجربہ بجائے خود ایسے ناقابل ترسیل محسوسات پر مشتمل ہوتا ہے جنہیں تعقل نے چھواتک نہیں ہے۔ مگر ساتھ ہی اقبال یہ بھی کہتے ہیں کہ احساس کی فطرت میں یہ بات شامل ہے کہ وہ خیال کے ذریعے اپنا اظہار کرے۔ بس یہی وہ مقام ہے جہاں اقبال عارفانہ تجربے کو جمالیاتی تجربے سے ہم رشتہ کر دیئے ہیں۔ اقبال تکھتے ہیں کہ گونگے احساس کا نو شیہ تقدیر یہی یہ ہے کہ وہ خود کو خیال میں منتقل کرے اور خیال کا یہ وصف ہے کہ وہ ظاہری لباس اپنے بطور سے فراہم کرتا ہے۔ اقبال کے الفاظ یہ ہیں:

Inarticulate feeling seeks to fulfil its destiny in 'idea'

which in its turn tends to develop out of itself its own

visible garment. It is no mere metaphor to say that idea and

word both simultaneously emerge out of the womb of

feeling.¹⁴

گویا اقبال 'احساس'، 'خیال' اور 'لفظ' کو عارفانہ تجربے میں تین مراضی قرار دیتے ہیں۔ مگر جہاں تک تخلیق کا رکا تعلق ہے وہ احساس کو متحیله، متحیله کو خیال اور خیال کو لفظ سے جوڑ کر تخلیق کاری کا مظاہرہ

کرتا ہے اور شعری مواد کی تربیل کو ممکن بنتا ہے۔ اس سلسلے میں اقبال نے احساس کے بعد خیال کا ذکر کیا ہے، تخلیلہ کا نہیں! جبکہ تخلیقی عمل میں احساس کے بعد اول اول تخلیلہ فعال ہوتا ہے۔ اس طور کہ وہ احساس کے مرکزہ کے گرد ایک جھلکی Membrane کی طرح نظر آتا ہے۔ اس کے بعد خیال کی نہود ہوتی ہے جو ”احساس اور تخلیلہ“ کے مرتب کے گرد جھلکی بن کر پھیل جاتا ہے۔ آخر آخیر میں لفظ جنم لیتا ہے جو ”احساس“، تخلیلہ اور خیال“ کے مرکب کو اپنی آغوش میں لے لیتا ہے۔ مگر تخلیقی عمل اتنا تیز رفتار ہوتا ہے کہ ان مراحل کو الگ الگ کرنا ممکن نہیں ہوتا۔ اسی لئے اقبال کہتے ہیں کہ خیال اور لفظ بیک وقت وجود میں آتے ہیں۔ اس میں فقط اتنا اضافہ کرنے کی جسارت کرتا ہوں کہ تخلیق کاری میں احساس، تخلیلہ، خیال اور لفظ بیک وقت وجود میں آتے ہیں مگر تخلیق کاری کا محض ”ایک عمل“، دھکائی دیتے ہیں تاہم جب تخلیق کو کھولا جائے تو تخلیق کاری کی تدریجی ترتیب و تنظیم با آسانی نظر آ سکتی ہے۔

اقبال کا پانچواں اور آخری نکتہ یہ ہے کہ جب عارف دوام یعنی Eternal سے ہم رشتہ ہوتا ہے اور یوں مرد و زماں کے غیر حقیقی ہونے کا اور اک کرتا ہے تو اس کا یہ مطلب ہر گز نہیں کہ وہ خود کو مرد و زماں سے یکسر منقطع کر لیتا ہے۔ بے شک اقبال عارفانہ تجربے کے عالم جذب کا ذکر کرتے ہیں جس میں وقت کے مختلف مراحل کا تصویر باقی نہیں رہتا اور جہاں ذات اب کے اس مقام پر ہوتی ہے جس میں ماضی، حال اور مستقبل کی تفریق باقی نہیں رہتی۔ نیز جہاں ایک حالت سے دوسری حالت تک کا سفرنا قابل تقسیم ہوتا ہے۔ تاہم صوفیاء کی طرح اقبال نے مرد و زماں کو غیر حقیقی نہیں کہا۔ اس کے بجائے انہوں نے ایک ایسی حالت کا تصویر کیا ہے جس میں بالکل عارف پاپہ گل بھی ہوتا ہے اور آزاد بھی، یا بھگوت گیتا کے اس کنوں کی طرح ہوتا ہے جو اپنی میں رہتے ہوئے بھی اپنی سے تر نہیں ہوتا۔ عارفانہ تجربے میں آزادی کے ساتھ ”پاپہ گل“ ہونے کا یہ عمل جس کا اقبال نے ذکر کیا ہے، جمالیتی تجربے کی بھی اساس ہے کیونکہ تخلیق کاری کے دوران میں جب تک احساس کنکریٹ میں متقلب نہ ہو، وہ متشفل نہیں ہو پاتا، داخلیت کی دھنہدی کا جزو بنا رہتا ہے۔ وہ سو شیور کی لانگ کی طرح پارول یا پرفارمنس کی موجودی صورت میں منتقل ہو کر ہی اپنے ہونے کا شبوتوں بہم پہنچاتا ہے۔

اصل بات یہ ہے کہ بے خودی کی منزل تک عارف اور تخلیق کارہم قدم رہتے ہیں مگر اس کے بعد صورت حال تبدیل ہو جاتی ہے جہاں تک عارف کا تعلق ہے وہ عارفانہ تجربے سے گزرتے ہوئے جذب اور بے خودی کے عالم میں چلا جاتا ہے لیکن بقول اقبال اس کے تجربے میں مرد و زماں سے کسی نہ کسی حد تک انسلاک کی صورت باقی رہتی ہے۔ دوسری طرف تخلیق کاراں انسلاک کو ایک متوالی تخلیقی تجربہ بنادیتا ہے۔ یوں کہ اس کی ذات کا ایک رُخ کائنات کے اس تخلیقی باطن کی طرف ہوتا ہے جہاں سے وہ پروپتھس کی طرح آگ چراتا ہے اور دوسرا رُخ آب و گل کی اس کائنات کی طرف جو اس کی تخلیق کاری میں مدد ثابت ہوتی ہے۔ سب جانتے ہیں کہ چاند سورج سے روشنی حاصل کر کے اسے زمین پر پھیلا دیتا ہے مگر ایسا کرتے ہوئے سورج کی تیز اور چندھیار ہیں والی روشنی کو لطیف، ملامم اور پُر اسرار چاندنی میں مقلوب بھی کر دیتا ہے۔ یہی حال ایک تخلیق کار کا ہے کہ وہ بھی کائنات کے تخلیقی باطن سے (جس نے Big Bang سے ذرا پہلے اپنی ایک جھلک دکھائی تھی) ”روشنی“ وصول کر کے اور پھر اسے ”چاندنی“ میں مقلوب کر کے تخلیق کاری کا مظاہرہ کرتا ہے۔ تخلیقی عمل کے اسی پیشین کو اقبال نے اپنا موضوع بنایا ہے، نظر میں بھی اور شاعری میں بھی!

(2002)

حوالہ جات

- Allama Muhammad Iqbal, *The Reconstruction of Religious Thought in Islam*, edited by M. Saeed Sheikh, p. 40. 1
- تفکیل جدید الہیات اسلامیہ، ترجمہ نزیر نیازی، ص 106-104 2
- Brian Greene (1999), *The Elegant Universe*. Cox and Wymms Limited, Berkshire, pp. 278-288. 3
- Frank Lentricchia (1983), *After the New Criticism*. Methuen and Co. Limited, p. 204. 4
- Francis Crick (1995), *The Astonishing Hypothesis*. Touch Stone Books, p. 31. 5
- Allama Muhammad Iqbal, *Op. cit.*, p. 26. 6
- Paul Davies (1993), *The Mind of God*. Penguin, p. 176. 7
- Allama Muhammad Iqbal, *Op. cit.*, p. 51. 8
- وزیر آغا (1970)، تخلیقی عمل۔ مکتبہ اردو زبان، ص 300 9
- Heinz and Pagels, *The Cosmic Code*. Pelican, p. 264. 10
- Jonathan Culler (1985), *Saussure*. Fontana Press, p. 29. 11
- Allama Muhammad Iqbal, *Op. cit.*, p. 26. 12
- Ibid*, p. 14. 13
- Ibid*, p. 18. 14